

L. A. BILL No. XXXI OF 2021.

A BILL

**FURTHER TO AMEND THE MAHARASHTRA MARINE FISHING
REGULATION ACT, 1981.**

५

सन २०२१ चे विधानसभा विधेयक क्रमांक ३१.

महाराष्ट्र सागरी मासेमारी नियमन अधिनियम, १९८१ यात आणखी सुधारणा करण्यासाठी विधेयक.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

आणि ज्याअर्थी, यात यापुढे दिलेल्या प्रयोजनांकरिता महाराष्ट्र सागरी मासेमारी नियमन अधिनियम, १९८१ यामध्ये आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून, त्यांनी दिनांक २३ नोव्हेंबर २०२१ रोजी महाराष्ट्र सागरी मासेमारी नियमन (सुधारणा) अध्यादेश, २०२१, हा प्रख्यापित केला होता ;

१९८१ चा
महा. ५४.

२०२१ चा
महा.
अध्या १२.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ; **त्याअर्थी**, ५ भारतीय गणराज्याच्या बाह्यराज्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व
प्रारंभ.

१. (१) या अधिनियमास, महाराष्ट्र सागरी मासेमारी नियमन (सुधारणा) अधिनियम, २०२१, असे म्हणावे.
(२) (क) कलम ६ चे पोट-कलम (२) आणि कलम ७ वगळता, तो दिनांक २३ नोव्हेंबर २०२१ रोजी अंमलात आला असल्याचे मानण्यात येईल.

(ख) कलम ६ चे पोट-कलम (२) आणि कलम ७, राज्य शासन, **राजपत्रातील** अधिसूचनेद्वारे नियत १० करील अशा दिनांकास अंमलात येतील.

सन १९८१ चा
महाराष्ट्र
अधिनियम क्रमांक
५४ याच्या कलम
२ ची सुधारणा.

२. महाराष्ट्र सागरी मासेमारी नियमन अधिनियम, १९८१ (यात यापुढे ज्याचा निर्देश, “ मुख्य अधिनियम ” असा केला आहे), याच्या कलम २ मध्ये,—

१९८१ चा
महा. ५४.

(१) खंड (अ) ऐवजी, पुढील खंड दाखल करण्यात येईल :—

“(अ) “ अभिनिर्णय अधिकारी ” म्हणजे, या अधिनियमाद्वारे, अभिनिर्णय अधिकारी म्हणून प्रदान केलेल्या अधिकारांचा वापर करण्याची आणि त्यावर लादलेली कर्तव्ये पार पाडण्याची अधिकारिता असणारा सहाय्यक आयुक्त मत्स्यव्यवसाय ; ”;

(२) खंड (अ) नंतर, पुढील खंड समाविष्ट करण्यात येईल :—

“(अ-एक) “ सल्लागार व संनियंत्रण समिती ” म्हणजे, कलम ३ अन्वये घटित केलेली राज्य सल्लागार व संनियंत्रण समिती ; ”;

२०

(३) खंड (ब) वगळण्यात येईल ;

(४) खंड (क) मधील, “ मत्स्यव्यवसाय संचालनालयाच्या ” या मजकुराऐवजी “ मत्स्यव्यवसाय आयुक्तालयाच्या ” हा मजकूर दाखल करण्यात येईल ;

(५) खंड (क) नंतर, पुढील खंड समाविष्ट करण्यात येतील :—

“(क-एक) “ मासे ” म्हणजे, सागरी सस्तन प्राणी, सरपटणारे प्राणी व समुद्र पक्षी यांव्यतिरिक्त फिनफिश, मृदुकाय, कवचधारी, आणि इतर सर्व प्रकारचे सागरी प्राणी व वनस्पती ;

(क-दोन) “ मत्स्यव्यवसाय ” म्हणजे, “ मासेमारी ” व “ मासेमारी संबंधित कार्ये,” आणि त्यात,—

(एक) माशांचा शोध घेणे किंवा माग काढणे किंवा त्यांचा पाठलाग करणे किंवा त्यांच्या मागे जाणे ;

३०

(दोन) कोणत्याही पद्धतीने मासे पकडणे किंवा ते काढणे किंवा त्यांचे उत्पादन घेणे ;

(तीन) मासे उतरवणे, ते आवेष्टित करणे, त्यांची खरेदी-विक्री करणे, त्यांवर प्रक्रिया करणे, ते जतन करणे, ते एका जहाजातून दुसऱ्या जहाजात वाहून नेणे किंवा त्यांची वाहतूक करणे ;

(चार) या खंडान्वये वर्णन केलेल्या कोणत्याही क्रियेशी प्रत्यक्षपणे संलग्न असलेली समुद्रातील कोणतीही कार्ये,

यांचा समावेश होतो ;

(क-तीन) “ मासेमारी सामग्री ” म्हणजे, “ मासे ” पकडण्याकरिता आणि “ मासेमारी संबंधित कार्यासाठी ” वापरलेली साधने जसे, कोणतेही जाळे, पिंजरा, सापळा किंवा इतर यंत्रक ;”;

(६) खंड (ड) ऐवजी, पुढील खंड दाखल करण्यात येईल :—

“(ड) “ मासेमारी गलबत ” म्हणजे, जी नफ्यासाठी सागरामध्ये मासेमारीचे काम करते अशी नौका, जहाज किंवा गलबत,—मग तिचे परिचालन करण्यासाठी तिला यांत्रिक साधने बसविलेले असो किंवा नसो, आणि त्यात, नफ्यासाठी सागरामध्ये मासेमारीचे काम करीत असलेले,—

- ५ (एक) बिगर-यंत्रचालित गलबत,
(दोन) यंत्रचालित गलबत, आणि
(तीन) यांत्रिक गलबत,

यांचा समावेश होतो ; ” ;

१० (७) खंड (ई) मधील, “ मत्स्यव्यवसाय संचालनालयाच्या ” या मजकुराऐवजी “ मत्स्यव्यवसाय आयुक्तालयाच्या ” हा मजकूर दाखल करण्यात येईल ;

(८) खंड (ई) नंतर, पुढील खंड समाविष्ट करण्यात येतील :—

“(ई-एक) गलबताच्या संबंधात, “ कप्तान ” म्हणजे, गलबताचे अधिपत्य किंवा कार्यभार असणारी किंवा गलबताची जबाबदारी असणारी कोणतीही व्यक्ती ;

१५ (ई-दोन) “ यांत्रिक गलबत ” म्हणजे, परिचालन करण्यासाठी तसेच मासेमारी सामग्री टाकणे व ओढणे यांसारख्या कार्यासाठी जे इंजिनाच्या शक्तीचा वापर करते असे, नफ्यासाठी सागरामध्ये मासेमारीचे काम करीत असलेले, अंतर्भागामध्ये कायमस्वरूपी इंजिन बसविलेले कोणतेही मासेमारी गलबत ;

२० (ई-तीन) “ यंत्र चालित गलबत ” म्हणजे, जे मासेमारी गलबत, ज्यावर बाहेर किंवा आत इंजिन बसविलेले आहे, जे मासेमारी कार्यासाठी नव्हे तर केवळ परिचालनासाठी वापरले जाते असे, कोणतेही मासेमारी गलबत ;

(ई-चार) “ बिगर-यंत्रचालित गलबत ” म्हणजे, जे परिचालनासाठी तसेच मासेमारी कार्यासाठी कोणतीही इंजिन (यांत्रिक) शक्ती वापरीत नाही असे कोणतेही मासेमारी गलबत ;

२५ (ई-पाच) “ प्रचालक ” (तांडेल) म्हणजे, जिचे गलबत चालवणे किंवा व्यवस्थापन यावर नियंत्रण असते किंवा जिने गलबत चालविण्याची जबाबदारी स्वतःवर घेतली आहे अशी कोणतीही व्यक्ती किंवा उपक्रम ;

(ई-सहा) मासेमारी गलबताच्या संबंधात, “ मालक ” म्हणजे, गलबत किंवा गलबतातील हिस्सा ज्यांच्या मालकीचा असेल असा, गलबताचा मालक तसेच इतर कोणतीही संघटना किंवा व्यक्तींचा संघ,—मग तो विधिसंस्थापित असो किंवा नसो,—यांच्यासह इतर कोणतीही व्यक्ती ;” ;

(९) खंड (के) नंतर, पुढील खंड जादा दाखल करण्यात येईल :—

३० “ (ल) “ शाश्वत मासेमारी ” म्हणजे, जी, जैविक व आर्थिक उत्पादकता, जैविक बहुविविधता, किंवा पारिस्थितीकीय संरचना यांमधील अनिष्ट बदलाला कारणीभूत ठरत नाही किंवा होणार नाही, आणि जी एका मानवी पिढीकडून पुढील पिढीकडे हस्तांतरित केली जाते, अशी मासेमारी कार्ये. ”.

३. मुख्य अधिनियमाच्या कलम ३ मध्ये,—

(१) पोट-कलम (१) ऐवजी, पुढील पोट-कलमे दाखल करण्यात येतील :—

३५ “(१) या अधिनियमान्वये तिच्याकडे प्रदान केलेल्या अधिकारांचा वापर करण्यासाठी व लादलेली कर्तव्ये पार पाडण्यासाठी एक राज्य सल्लागार व संनियंत्रण समिती असेल.

(१-अ) राज्य सल्लागार व संनियंत्रण समिती, पुढील सदस्यांची मिळून बनलेली असेल :—

- | | | |
|----|---|-------------|
| ४० | (एक) आयुक्त, मत्स्यव्यवसाय, महाराष्ट्र राज्य | अध्यक्ष ; |
| | (दोन) विभागीय आयुक्त, कोकण विभाग किंवा त्याचा प्रतिनिधी | सदस्य ; |
| | (तीन) मुख्य कार्यकारी अधिकारी, महाराष्ट्र सागरी मंडळ | सदस्य ; |
| | (चार) उप महानिरीक्षक, भारतीय तटरक्षक दल | सदस्य ; |
| | (पाच) पोलीस महानिरीक्षक, सागरी सुरक्षितता व सुरक्षा | सदस्य ; |
| | (सहा) उप सचिव (मत्स्यव्यवसाय), कृषी, पशुसंवर्धन, दुग्धव्यवसाय विकास व मत्स्यव्यवसाय विभाग | सदस्य ; |
| ४५ | (सात) सह आयुक्त, मत्स्यव्यवसाय (सागरी) | सदस्य-सचिव. |

सन १९८१ चा
महाराष्ट्र
अधिनियम क्रमांक
५४ याच्या कलम
३ ची सुधारणा.

(१-ब) सल्लागार व संनियंत्रण समितीस, केंद्र सरकारने किंवा राज्य शासनाने मान्यता दिलेल्या संशोधन संस्थेतील, मत्स्यव्यवसायाचे ज्ञान असणाऱ्या दोन प्रतिनिधींना विशेष निमंत्रित म्हणून निमंत्रित करता येईल. विशेष निमंत्रित, सल्लागार व संनियंत्रण समितीच्या बैठकीतील चर्चेत सहभाग घेऊ शकतील, परंतु त्यांना मतदान करण्याचा हक्क असणार नाही.

(१-क) सल्लागार व संनियंत्रण समिती, प्रकरण दोन अन्वये अंमलबजावणी करावयाच्या ५ विनियमांची, राज्य शासनाला शिफारस करील. सल्लागार व संनियंत्रण समिती, राज्य शासनास उक्त विनियमांची शिफारस करण्यापूर्वी, जिल्हा समित्यांच्या शिफारशी, कोणत्याही असल्यास, विचारात घेऊ शकेल. सल्लागार व संनियंत्रण समिती, या अधिनियमान्वये जिल्हा समित्यांना प्रदान केलेल्या अधिकारांचा वापर करताना व लादलेली कर्तव्ये पार पाडताना, त्यांच्यात समन्वय साधील व त्यांचे संनियंत्रण करील आणि त्यांना सल्ला किंवा निदेश देईल.” ; १०

(२) पोट-कलम (२) मध्ये, “ समिती, ” या मजकुराने सुरू होणाऱ्या आणि “ राज्य शासनाला सल्ला देईल ” या मजकुराने संपणाऱ्या मजकुराऐवजी, “सल्लागार व संनियंत्रण समिती, अधिनियम अंमलात आणताना विचारार्थ पुढे येतील अशा पुढील बाबीबाबत राज्य शासनाला शिफारस करील” हा मजकूर दाखल करण्यात येईल ;

(३) पोट-कलम (२) नंतर, पुढील पोट-कलम जादा दाखल करण्यात येईल :— १५

“ (३) (क) प्रत्येक किनारी जिल्ह्यासाठी, जिल्हाधिकारी हा अध्यक्ष; आणि पोलीस अधीक्षक, समादेशक, तटरक्षक दल व बंदर अधिकारी हे सदस्य; आणि सहायक आयुक्त, मत्स्यव्यवसाय हा, सदस्य-सचिव असलेली एक जिल्हा समिती असेल.

(ख) अध्यक्ष, त्याला योग्य वाटतील त्याप्रमाणे, शासनाच्या इतर विभागांचे आणि मच्छिमार व व्यापार यांचे प्रतिनिधी स्वीकृत करील. २०

(ग) जिल्हा समिती, जिल्ह्यात प्रकरण दोन अन्वये अंमलबजावणी करावयाच्या विनियमांची, सल्लागार व संनियंत्रण समितीला शिफारस करील. ” ;

(४) समास टीपेतील, “ सल्लागार समित्यांची रचना ” या मजकुराऐवजी, “ सल्लागार व संनियंत्रण समित्यांची रचना ” हा मजकूर दाखल करण्यात येईल.

सन १९८१ चा
महाराष्ट्र
अधिनियम क्रमांक
५४ याच्या कलम
४ ची सुधारणा.

४. मुख्य अधिनियमाच्या कलम ४ मध्ये,— २५

(१) पोट-कलम (१) मधील,—

(एक) “ सल्लागार समितीशी ” या मजकुराऐवजी, “ सल्लागार व संनियंत्रण समितीशी ” हा मजकूर दाखल करण्यात येईल ;

(दोन) खंड (क) नंतर, पुढील खंड समाविष्ट करण्यात येईल :—

“ (क-१) वेगवेगळी मासेमारी गलबते आणि मासेमारीचे प्रकार याबाबतीत, खलाश्यांची ३० संख्या आणि मासेमारी सामग्री ; किंवा ” ;

(२) पोट-कलम (२) मधील, खंड (ब) मध्ये, “ शास्त्रीय तत्त्वावर ” या मजकुरानंतर, “ आणि शाश्वत मासेमारीसाठी ” हा मजकूर दाखल करण्यात येईल ;

(३) पोट-कलम (२) नंतर, पुढील पोट-कलम जादा दाखल करण्यात येईल :—

“ (३) मच्छिमार आणि त्यांच्या सहकारी संस्था, मच्छिमारांच्या सुरक्षेसाठी आणि कायदा व ३५ सुव्यवस्थेसाठी, सागरी पोलिसांनी आणि मत्स्यव्यवसाय विभागाच्या अधिकाऱ्यांनी वेळोवेळी दिलेल्या कोणत्याही सूचनांचे किंवा निदेशांचे अनुपालन करण्यास बांधील असतील. ”.

सन १९८१ चा
महाराष्ट्र
अधिनियम क्रमांक
५४ याच्या कलम
५ ची सुधारणा.

५. मुख्य अधिनियमाच्या कलम ५ मध्ये,—

(१) “ कप्तान ” या मजकुराऐवजी, “ कप्तान किंवा प्रचालक (तांडेल) ” हा मजकूर दाखल करण्यात येईल ; ४०

(२) दुसऱ्या परंतुकामधील, “ होडी किंवा मचवा यांसारख्या कोणत्याही पारंपरिक मासेमारी गलबताच्या ” या मजकुराऐवजी, “ बिगर-यंत्रचालित गलबताच्या किंवा यंत्रचालित गलबताच्या किंवा यांत्रिक गलबताच्या ” हा मजकूर दाखल करण्यात येईल.

६. मुख्य अधिनियमाच्या कलम ६ मध्ये, पोट-कलम (४) मधील,—

(१) खंड (क) नंतर, पुढील खंड समाविष्ट करण्यात येईल :—

“ (क-एक) मासेमारी गलबताला विहित करण्यात येईल अशा प्राधिकाऱ्याचे सागरी सक्षमता प्रमाणपत्र आहे किंवा कसे ;”;

सन १९८१ चा
महाराष्ट्र
अधिनियम क्रमांक
५४ याच्या कलम
६ ची सुधारणा.

५ (२) अशा समाविष्ट केलेल्या खंड (क-एक) नंतर, पुढील खंड समाविष्ट करण्यात येईल :—

“ (क-दोन) जो यंत्रचालित किंवा यांत्रिक मासेमारी गलबत चालवितो तो कप्तान किंवा प्रचालक (तांडेल) लायसन धारण करत आहे आणि सागरी नौकानयनामध्ये प्रशिक्षित आहे किंवा कसे ;”.

७. मुख्य अधिनियमाच्या कलम ८ नंतर, पुढील कलम समाविष्ट करण्यात येईल :—

सन १९८१ चा
महाराष्ट्र अधिनियम
क्रमांक ५४ मध्ये
नवीन कलम ८अ
समाविष्ट करणे.

१० “ ८अ. (१) यंत्रचालित किंवा यांत्रिक मासेमारी गलबताचा कप्तान किंवा प्रचालक, असे मासेमारी गलबत चालविण्याचे लायसन मिळविण्याकरिता, लायसन देणाऱ्या अधिकाऱ्याकडे अर्ज करील.

(२) विहित करण्यात येईल अशी आवश्यक अर्हता आणि सागरी नौकानयनातील असे प्रशिक्षण प्रमाणपत्र धारण करणारा यंत्रचालित किंवा यांत्रिक मासेमारी गलबताचा कप्तान किंवा प्रचालक (तांडेल), मासेमारी गलबत चालविण्याचे लायसन मिळण्यास पात्र असेल.

१५ (३) पोट-कलम (१) अन्वये प्रत्येक अर्ज, विहित करण्यात येईल, अशा नमुन्यात असेल, आवश्यक अर्हता आणि प्रशिक्षणाचे तपशील यांसह, असे तपशील त्यात अंतर्भूत असतील आणि असे शुल्क त्यासोबत जोडलेले असेल. या कलमान्वये दिलेले लायसन विहित करण्यात येईल अशा नमुन्यात व अशा शर्तींना अधीन असेल.”.

८. मुख्य अधिनियमाच्या कलम १३ ऐवजी, पुढील कलम दाखल करण्यात येईल :—

सन १९८१ चा
महाराष्ट्र
अधिनियम क्रमांक
५४ याच्या
कलम १३ ऐवजी
दाखल करणे.

२० “ १३. (१) मासेमारी गलबतास लायसन देण्यास नकार देणाऱ्या किंवा असे लायसन, निर्लंबित करणाऱ्या, रद्द करणाऱ्या, त्यात फेरफार करणाऱ्या किंवा सुधारणा करणाऱ्या लायसन देणाऱ्या अधिकाऱ्याच्या अथवा गलबताची नोंदणी करण्यास नकार देणाऱ्या किंवा अशा गलबताची नोंदणी रद्द करणाऱ्या नोंदणी अधिकाऱ्याच्या आदेशाने व्यथित झालेल्या कोणत्याही व्यक्तीस, ज्या दिनांकास तिला आदेश कळविण्यात आला असेल त्या दिनांकापासून तीस दिवसांच्या आत, प्रथम अपील प्राधिकाऱ्याकडे म्हणजेच, मत्स्यव्यवसाय आयुक्त, महाराष्ट्र राज्य याच्याकडे अपील दाखल करता येईल.

२५ (२) प्रथम अपील प्राधिकाऱ्याच्या आदेशाने व्यथित झालेल्या कोणत्याही व्यक्तीस ज्या दिनांकास तिला आदेश कळविण्यात आला असेल, त्या दिनांकापासून तीस दिवसांच्या आत, द्वितीय अपील प्राधिकाऱ्याकडे म्हणजेच, शासनाकडे अपील दाखल करता येईल :

३० परंतु, अपील प्राधिकारी, जर अपीलकारास वेळेत अपील दाखल न करण्यासाठी पुरेशा कारणामुळे प्रतिबंध झाला होता अशी खात्री पटली असेल तर, उक्त तीस दिवसांच्या कालावधीच्या समाप्तीनंतर, अपील दाखल करून घेऊ शकेल.

(३) पोट-कलम (१) किंवा (२) खालील अपील प्राप्त झाल्यावर, अपील प्राधिकारी, अपीलकारास त्याचे म्हणणे मांडण्याची वाजवी संधी दिल्यानंतर, शक्य होईल तितक्या शीघ्रतेने, त्यावर, त्यांना योग्य वाटतील असे आदेश काढतील.

३५ (४) प्रथम अपील प्राधिकाऱ्याचा आदेश, दुसरे अपील दाखल करण्यात आलेले नसेल त्याबाबतीत, अंतिम असेल आणि दुसरे अपील दाखल केले असेल त्याबाबतीत, द्वितीय अपील प्राधिकाऱ्याचा आदेश अंतिम असेल.”.

लायसन देण्यास
किंवा नोंदणी
करण्यास, इत्यादी
नकार देणाऱ्या
आदेशांविरुद्ध
अपिले.

सन १९८१ चा
महाराष्ट्र
अधिनियम क्रमांक
५४ याच्या कलम
१४ ची सुधारणा.

९. मुख्य अधिनियमाच्या कलम १४ मधील, “असे गलबत अवरुद्ध करता येईल आणि त्यात सापडलेली अशी कोणतीही मासळी जप्त करता येईल” या मजकुराऐवजी, “असे गलबत, त्यावर बसवलेली उपसाधने व मासेमारी सामग्री आणि त्यामध्ये सापडलेली कोणतीही मासळी यांसह, जप्त करता येईल” हा मजकूर दाखल करण्यात येईल.

सन १९८१ चा
महाराष्ट्र
अधिनियम क्रमांक
५४ याच्या कलम
१५ ची सुधारणा.

१०. मुख्य अधिनियमाच्या कलम १५ मध्ये,—

५

(१) पोट-कलम (१) मधील, “अवरुद्ध” या मजकुराऐवजी “जप्त” हा मजकूर दाखल करण्यात येईल ;

(२) पोट-कलम (२) मधील, “अशा मासळीची विल्हेवाट लावता येईल” या मजकुराऐवजी, “अड्डेचाळीस तासांच्या आत अशा मासळीची विल्हेवाट लावता येईल” हा मजकूर दाखल करण्यात येईल.

सन १९८१ चा
महाराष्ट्र
अधिनियम क्रमांक
५४ याच्या कलम
१७ ऐवजी दाखल
करणे.

११. मुख्य अधिनियमाच्या कलम १७ ऐवजी, पुढील कलम दाखल करण्यात येईल :—

१०

शास्ती लादणे.

“१७. (१) अभिनिर्णय अधिकारी, कलम १६ अन्वये चौकशी केल्यानंतर, कोणत्याही व्यक्तीने, या अधिनियमाच्या कोणत्याही तरतुदींचे किंवा त्याखाली काढलेल्या कोणत्याही आदेशाचे किंवा केलेल्या नियमांचे अथवा लायसन देण्याच्या कोणत्याही शर्तीचे उल्लंघन करून, कोणत्याही मासेमारी गलबताचा वापर केला आहे किंवा वापरण्याची तजवीज केली आहे किंवा वापरण्यास मुभा दिली आहे किंवा कसे, याचा निर्णय करील.

१५

(२) जेव्हा अशी व्यक्ती दोषी असल्याचे अभिनिर्णय अधिकाऱ्याला आढळून येईल तेव्हा, तो, लेखी आदेशाद्वारे, अशा व्यक्तीवर, या कलमामध्ये विनिर्दिष्ट केलेली शास्ती लादेल.

(३) जो कोणी, या अधिनियमान्वये वैध लायसन मिळविल्याशिवाय, विनिर्दिष्ट केलेल्या क्षेत्रामध्ये मासेमारी किंवा मासेमारीशी संबंधित कार्यामध्ये कार्यरत असलेल्या कोणत्याही मासेमारी गलबताचा वापर करील किंवा ते वापरण्याची तजवीज करील किंवा वापरण्यास मुभा देईल तो,—

२०

(अ) जेव्हा गलबत बिगर-यंत्रचालित मासेमारी गलबत असेल त्याबाबतीत,—

(एक) पहिल्या उल्लंघनासाठी एक हजार रुपये इतक्या शास्तीस ;

(दोन) दुसऱ्या उल्लंघनासाठी दोन हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी पाच हजार रुपये इतक्या शास्तीस,

पात्र असेल ;

२५

(ब) जेव्हा गलबत २० अश्वशक्तीपर्यंत क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

(एक) पहिल्या उल्लंघनासाठी तीन हजार रुपये इतक्या शास्तीस ;

(दोन) दुसऱ्या उल्लंघनासाठी पाच हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी दहा हजार रुपये इतक्या शास्तीस,

पात्र असेल ;

३०

(क) जेव्हा गलबत २० अश्वशक्ती ते १२० अश्वशक्ती क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

(एक) पहिल्या उल्लंघनासाठी दहा हजार रुपये इतक्या शास्तीस ;

(दोन) दुसऱ्या उल्लंघनासाठी वीस हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी तीस हजार रुपये इतक्या शास्तीस,

पात्र असेल ;

३५

(ड) जेव्हा गलबत १२० अश्वशक्तीपेक्षा अधिक क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

(एक) पहिल्या उल्लंघनासाठी पंचवीस हजार रुपये इतक्या शास्तीस ;

(दोन) दुसऱ्या उल्लंघनासाठी पन्नास हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी एक लाख रुपये इतक्या शास्तीस,

पात्र असेल ;

४०

(इ) जेव्हा गलबत, एकूण बारा मीटरपेक्षा कमी लांबी असलेले यांत्रिक मासेमारी गलबत असेल त्याबाबतीत,—

- ५ (एक) पहिल्या उल्लंघनासाठी दहा हजार रुपये इतक्या शास्तीस ;
 (दोन) दुसऱ्या उल्लंघनासाठी वीस हजार रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी पन्नास हजार रुपये इतक्या शास्तीस,
 पात्र असेल ;

(फ) जेव्हा गलबत, एकूण बारा ते वीस (दोन्ही धरून) मीटरदरम्यान लांबी असलेले यांत्रिक मासेमारी गलबत असेल त्याबाबतीत,—

- १० (एक) पहिल्या उल्लंघनासाठी चाळीस हजार रुपये इतक्या शास्तीस ;
 (दोन) दुसऱ्या उल्लंघनासाठी एक लाख रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी दोन लाख रुपये इतक्या शास्तीस,
 पात्र असेल ;

(ग) जेव्हा गलबत, एकूण वीस मीटरपेक्षा अधिक लांबी असलेली यांत्रिक मासेमारी गलबत असेल त्याबाबतीत,—

- १५ (एक) पहिल्या उल्लंघनासाठी दोन लाख रुपये इतक्या शास्तीस ;
 (दोन) दुसऱ्या किंवा त्यानंतरच्या उल्लंघनांसाठी पाच लाख रुपये इतक्या शास्तीस,
 पात्र असेल.

(४) जो कोणी,—

- २० (एक) लायसनच्या शर्ती ; किंवा
 (दोन) मच्छीमार व मासेमारी गलबत यांची सुरक्षा व सुरक्षितता ; किंवा
 (तीन) अवकाशीय व तात्पुरती बंदी आणि पावसाळी (मान्सून) मासेमारी करण्यास मनाई ; किंवा
 (चार) विघातक मासेमारी पद्धतींना मनाई ; किंवा
 (पाच) पोट-कलमे (५), (६) व (८) मध्ये विनिर्दिष्ट केलेल्या व्यतिरिक्त इतर बाबींच्या बाबतीतील विनियम,

२५ यांचे उल्लंघन करून, विनिर्दिष्ट केलेल्या क्षेत्रामध्ये मासेमारी किंवा मासेमारीशी संबंधित असलेल्या कार्यामध्ये कार्यरत असलेल्या कोणत्याही मासेमारी गलबताचा वापर करील किंवा ते वापरण्याची तजवीज करील किंवा वापरण्यास मुभा देईल तो,—

(अ) जेव्हा गलबत, बिगर-यंत्रचालित मासेमारी गलबत असेल त्याबाबतीत,—

- ३० (एक) पहिल्या उल्लंघनासाठी एक हजार रुपये इतक्या शास्तीस ;
 (दोन) दुसऱ्या उल्लंघनासाठी दोन हजार रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी पाच हजार रुपये इतक्या शास्तीस,
 पात्र असेल ;

(ब) जेव्हा गलबत २० अश्वशक्तीपर्यंत क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

- ३५ (एक) पहिल्या उल्लंघनासाठी तीन हजार रुपये इतक्या शास्तीस ;
 (दोन) दुसऱ्या उल्लंघनासाठी पाच हजार रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी दहा हजार रुपये इतक्या शास्तीस,
 पात्र असेल ;

४० (क) जेव्हा गलबत २० अश्वशक्ती ते १२० अश्वशक्ती क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

- (एक) पहिल्या उल्लंघनासाठी सात हजार रुपये इतक्या शास्तीस ;
 (दोन) दुसऱ्या उल्लंघनासाठी पंधरा हजार रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी पंचवीस हजार रुपये इतक्या शास्तीस,
 पात्र असेल ;

(ड) जेव्हा गलबत १२० अश्वशक्तीपेक्षा अधिक क्षमतेच्या इंजिनासह चालविले जाणारे यंत्रचालित मासेमारी गलबत असेल त्याबाबतीत,—

(एक) पहिल्या उल्लंघनासाठी वीस हजार रुपये इतक्या शास्तीस ;

(दोन) दुसऱ्या उल्लंघनासाठी चाळीस हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी ऐंशी हजार रुपये इतक्या शास्तीस, ५ पात्र असेल ;

(इ) जेव्हा गलबत, एकूण बारा मीटरपेक्षा कमी लांबी असलेले यांत्रिक मासेमारी गलबत असेल त्याबाबतीत,—

(एक) पहिल्या उल्लंघनासाठी पाच हजार रुपये इतक्या शास्तीस ;

(दोन) दुसऱ्या उल्लंघनासाठी दहा हजार रुपये इतक्या शास्तीस ; १०

(तीन) तिसऱ्या किंवा त्यानंतरच्या उल्लंघनांसाठी वीस हजार रुपये इतक्या शास्तीस, पात्र असेल ;

(फ) जेव्हा गलबत एकूण बारा ते वीस (दोन्ही धरून) मीटर दरम्यान लांबी असलेले यांत्रिक मासेमारी गलबत असेल त्याबाबतीत,—

(एक) पहिल्या उल्लंघनासाठी वीस हजार रुपये इतक्या शास्तीस ; १५

(दोन) दुसऱ्या उल्लंघनासाठी पन्नास हजार रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी एक लाख रुपये इतक्या शास्तीस, पात्र असेल ;

(ग) जेव्हा गलबत, एकूण वीस मीटरपेक्षा अधिक लांबी असलेले यांत्रिक मासेमारी गलबत असेल त्याबाबतीत,— २०

(एक) पहिल्या उल्लंघनासाठी एक लाख रुपये इतक्या शास्तीस ;

(दोन) दुसऱ्या उल्लंघनासाठी दोन लाख रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी पाच लाख रुपये इतक्या शास्तीस, पात्र असेल.

(५) जो कोणी, पर्स सीन किंवा रिंग सिन (लहान पर्स सीन सह) किंवा मोठ्या आसाचे ट्रॉल जाळे यांच्या विनियमनाशी संबंधित असणाऱ्या आदेशाचे उल्लंघन करील, तो,— २५

(एक) पहिल्या उल्लंघनासाठी एक लाख रुपये इतक्या शास्तीस ;

(दोन) दुसऱ्या उल्लंघनासाठी तीन लाख रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी सहा लाख रुपये इतक्या शास्तीस, पात्र असेल. ३०

(६) जो कोणी, विघातक मासेमारी पद्धती (बूल ट्रॉलींगद्वारे केलेली मासेमारी, एलईडी प्रकाश झोताद्वारे आकर्षित करून केलेली मासेमारी) यांच्या विनियमनाशी संबंधित असणाऱ्या आदेशाचे उल्लंघन करील, तो,—

(एक) पहिल्या उल्लंघनासाठी किमान पाच लाख रुपये इतक्या शास्तीस ;

(दोन) दुसऱ्या उल्लंघनासाठी दहा लाख रुपये इतक्या शास्तीस ;

(तीन) तिसऱ्या किंवा त्यानंतरच्या उल्लंघनांसाठी वीस लाख रुपये इतक्या शास्तीस, ३५ पात्र असेल.

(७) जो कोणी, या अधिनियमाखालील कासव वेगळे करणारे साधन (टर्टल एक्सक्लुर्डींग डिव्हाईस) बसवण्याच्या विनियमनाशी संबंधित असणाऱ्या आदेशाचे उल्लंघन करील, तो,—

(एक) पहिल्या उल्लंघनासाठी एक लाख रुपये इतक्या शास्तीस ;

(दोन) दुसऱ्या उल्लंघनासाठी दोन लाख रुपये इतक्या शास्तीस ; ४०

(तीन) तिसऱ्या किंवा त्यानंतरच्या उल्लंघनांसाठी पाच लाख रुपये इतक्या शास्तीस, पात्र असेल ;

(८) जो कोणी, या अधिनियमाखालील अल्पवयीन (ज्युव्हेनाईल) माशांच्या मासेमारीवरील बंदीच्या विनियमनाशी संबंधित असणाऱ्या आदेशाचे उल्लंघन करील, तो,—

(अ) जेव्हा कोणतेही मासेमारी गलबत, किमान वैध आकारमानापेक्षा लहान आकाराचे अल्पवयीन (ज्युव्हेनाईल) मासे पकडत असेल त्याबाबतीत,—

- ५ (एक) पहिल्या उल्लंघनासाठी एक लाख रुपये इतक्या शास्तीस ;
 (दोन) दुसऱ्या उल्लंघनासाठी दोन लाख रुपये इतक्या शास्तीस ;
 (तीन) तिसऱ्या किंवा त्यानंतरच्या उल्लंघनांसाठी पाच लाख रुपये इतक्या शास्तीस, पात्र असेल ;

(ब) जेव्हा मासे विकणाऱ्या व्यापाऱ्याने अल्पवयीन (ज्युव्हेनाईल) मासा (किमान वैध आकाराचा
 १० मासा) खरेदी केला असेल त्याबाबतीत,—

- (एक) पहिल्या उल्लंघनासाठी माशांच्या किंमतीच्या पाच पट इतक्या शास्तीस ;
 (दोन) दुसऱ्या किंवा त्यानंतरच्या उल्लंघनांसाठी पाच लाख रुपये इतक्या शास्तीस, पात्र असेल.

(९) (अ) जो कोणी, या अधिनियमाच्या कोणत्याही तरतुदींचे अथवा त्याखालील काढलेल्या कोणत्याही
 १५ आदेशाचे किंवा केलेल्या नियमांचे उल्लंघन करून, मासेमारीच्या प्रयोजनासाठी किंवा इतर कोणत्याही संलग्न प्रयोजनासाठी राज्याच्या क्षेत्रीय जलधीच्या बाहेरून, मासेमारी गलबतासह क्षेत्रीय जलधीमध्ये प्रवेश करील तो,—

(एक) पहिल्या उल्लंघनासाठी दोन लाख रुपये इतक्या व अशा व्यक्तीने पकडलेल्या माशांच्या किंमतीच्या पाच पट इतक्या शास्तीस ;

(दोन) दुसऱ्या किंवा त्यानंतरच्या उल्लंघनांसाठी सहा लाख रुपये इतक्या व अशा व्यक्तीने पकडलेल्या
 २० माशांच्या किंमतीच्या पाच पट इतक्या शास्तीस, पात्र असेल ;

(ब) जेव्हा जेव्हा राज्याच्या क्षेत्रीय जलधीच्या बाहेरून कोणतेही मासेमारी गलबत, या अधिनियमाच्या कोणत्याही तरतुदींचे अथवा त्याखाली काढलेल्या कोणत्याही आदेशाचे किंवा केलेल्या नियमांचे उल्लंघन करून, मासेमारी करण्याच्या प्रयोजनार्थ किंवा अन्य कोणत्याही संलग्न प्रयोजनार्थ, राज्याच्या क्षेत्रीय जलधीमध्ये प्रवेश
 २५ करील तेव्हातेव्हा, ते, त्यावर बसवलेली उपसाधने व मासेमारी सामग्री आणि त्यात आढळून आलेली कोणतीही मासळी यांसह, अशा पहिल्या उल्लंघनाबद्दल अनिवार्यपणे जप्त केले जाण्यास पात्र असेल; आणि गलबतावर बसवलेली उपसाधने व मासेमारी सामग्री यांसह मासेमारी गलबत आणि सर्व खलाशी, परिचालक (तांडेल) व कप्तान, आवश्यक त्या कार्यवाहीसाठी पोलीस प्राधिकाऱ्यांकडे सुपूर्द करण्यात येतील.

(१०) या कलमान्वये लादलेल्या कोणत्याही शास्तीची रक्कम, जमीन महसुलाची थकबाकी असल्याप्रमाणे
 ३० वसूल करण्यात येईल.

(११) या कलमान्वये लादण्यात येईल अशा कोणत्याही शास्तीशिवाय, अभिनिर्णय अधिकाऱ्यास असा निर्देश देता येईल की,—

(अ) जे वापरण्यात आले असेल किंवा वापरण्याची तजवीज केली असेल किंवा वापरण्याची मुभा दिली असेल अशा मासेमारी गलबताचे नोंदणी प्रमाणपत्र, या कलमात किंवा ज्याच्या शर्तीचे उल्लंघन
 ३५ करण्यात आले असेल अशा लायसनामध्ये निर्दिष्ट केलेल्या रीतीने,—

(एक) रद्द, किंवा यथास्थिति, रद्दबातल करण्यात येईल ; किंवा ;

(दोन) अभिनिर्णय अधिकाऱ्याला योग्य वाटेल अशा कालावधीकरिता निलंबित करण्यात येईल ; किंवा

(ब) कलम १४ अन्वये जी जप्त करण्यात आली असू शकेल अशी, मासेमारी गलबतावर
 ४० बसवलेली उपसाधने व मासेमारी सामग्री किंवा मासळी शासनाकडे समपहत करण्यात येईल :

परंतु, अभिनिर्णय अधिकारी, जर अशी कसूर टाळण्यासाठी अशा गलबताच्या मालकाने किंवा त्यावर कोणताही हक्क सांगणाऱ्या कोणत्याही व्यक्तीने योग्य ती खबरदारी घेतली असल्याची खात्री पटली असेल तर, अशा गलबताच्या मालकाची किंवा अशा कोणत्याही व्यक्तीची सुनावणी घेतल्यानंतर, कोणतेही मासेमारी गलबत, खंड (ब) अन्वये जप्त करणार नाही.

(१२) कसूरदार मासेमारी गलबत व मालक, केंद्र-राज्य सहाय्य योजनेअंतर्गत किंवा राज्य शासनाच्या योजनेअंतर्गत कोणत्याही प्रकारच्या लाभासाठी पात्र असणार नाही.”.

सन १९८१ चा
महाराष्ट्र
अधिनियम क्रमांक
५४ याच्या कलम
१८ ऐवजी दाखल
करणे.

१२. मुख्य अधिनियमाच्या कलम १८ ऐवजी, पुढील कलम दाखल करण्यात येईल :-

अभिनिर्णय
अधिकाऱ्याच्या
आदेशाविरुद्ध
अपीले व अपील
प्राधिकारी.

“ १८. (१) अभिनिर्णय अधिकाऱ्याच्या आदेशाने व्यथित झालेल्या कोणत्याही व्यक्तीला, ज्या दिनांकास तिला आदेश कळविण्यात आला असेल त्या दिनांकापासून तीस दिवसांच्या आत, अशा प्रथम अपीलाची सुनावणी घेण्याची अधिकारिता असणाऱ्या प्रथम अपील प्राधिकाऱ्याकडे म्हणजेच, मत्स्य व्यवसाय आयुक्त, महाराष्ट्र राज्य याच्याकडे अपील दाखल करता येईल :

परंतु, राज्य शासनाला, जेव्हाजेव्हा आवश्यक असेल तेव्हा, शासकीय राजपत्रातील अधिसूचनेद्वारे, या अधिसूचनेत विनिर्दिष्ट करण्यात येईल अशा, कोकण महसूल विभागातील क्षेत्रासाठी एक किंवा अधिक प्रथम अपील प्राधिकाऱ्यांची नियुक्ती करता येईल.

(२) प्रथम अपील प्राधिकाऱ्याच्या आदेशाने व्यथित झालेल्या कोणत्याही व्यक्तीस, ज्या दिनांकास तिला आदेश कळविण्यात आला असेल त्या दिनांकापासून तीस दिवसांच्या आत, शासनाकडे द्वितीय अपील दाखल करता येईल.

(३) पोट-कलमे (१) व (२) यांमध्ये काहीही अंतर्भूत असले तरी, प्रथम अपील प्राधिकारी किंवा द्वितीय अपील प्राधिकारी यांची, यथास्थिति, जर अपीलकारास पुरेशा कारणामुळे वेळेत अपील दाखल करता आले नाही अशी खात्री पटली असेल तर, उक्त तीस दिवसांच्या कालावधीच्या समाप्तीनंतर, परंतु उपरोक्त दिनांकापासून साठ दिवसांच्या समाप्तीच्या आत, कोणतेही अपील दाखल करून घेऊ शकेल.

(४) प्रथम अपील प्राधिकारी, जर अपीलकाराने, ज्याविरुद्ध अपील केले असेल त्या आदेशान्वये प्रदेय असलेली शास्तीची रक्कम, अपील दाखल करतेवेळी, जमा केली नसेल तर, या कलमान्वये कोणतेही अपील दाखल करून घेणार नाही :

परंतु, याबाबतीत अपीलकाराने केलेल्या अर्जावरून, प्रथम अपील प्राधिकारी याचे, जर या पोट-कलमान्वये जमा करावयाच्या रकमेमुळे अपीलकारास अकारण कष्ट पडतील, असे मत झाले असेल तर, अशा जमा रकमेच्या पन्नास टक्के रक्कम, एकतर विनाशर्त किंवा त्यास लादणे योग्य वाटतील अशा शर्तीस अधीन राहून, लेखी आदेशाद्वारे, कमी करू शकेल.

(५) पोट-कलम (१) किंवा (२) खालील अपील प्राप्त झाल्यावर, अपील प्राधिकारी, त्यांना योग्य वाटेल अशी चौकशी केल्यानंतर, आणि संबंधित पक्षकारांस त्यांचे म्हणणे मांडण्याची वाजवी संधी दिल्यानंतर, ज्या आदेशाविरुद्ध अपील केले असेल तो आदेश कायम करू शकेल, त्यात फेरबदल करू शकेल किंवा तो रद्द करू शकेल आणि,-

(अ) जर पोट-कलम (४) खालील शास्तीच्या रूपाने जमा केलेली रक्कम, अपील प्राधिकाऱ्यांनी प्रदान करण्याचा निदेश दिलेल्या शास्तीपेक्षा अधिक असेल तर, ती अधिकची रक्कम, किंवा

(ब) जर अपील प्राधिकाऱ्यांनी शास्ती लादणारा आदेश रद्द केला तर, शास्तीच्या रूपाने जमा केलेली संपूर्ण रक्कम,

अपीलकारास परत करण्यात येईल.

(६) प्रथम अपील प्राधिकाऱ्याचा आदेश, जर दुसरे अपील दाखल केले नसेल त्याबाबतीत, अंतिम असेल आणि दुसरे अपील दाखल केले असेल त्याबाबतीत, दुसऱ्या अपील प्राधिकाऱ्याचा आदेश अंतिम असेल.”.

१३. मुख्य अधिनियमाचे कलम १९ वगळण्यात येईल.

सन १९८१ चा
महाराष्ट्र अधिनियम
क्रमांक ५४ याचे
कलम १९ वगळणे.

१४. मुख्य अधिनियमाच्या कलम २० मध्ये, “अपील मंडळ” हा मजकूर, त्याच्या समास टीपेसह ज्या ज्या ठिकाणी आला असेल त्या त्या ठिकाणी त्याऐवजी, “अपील प्राधिकारी” हा मजकूर दाखल करण्यात येईल.

सन १९८१ चा
महाराष्ट्र अधिनियम
क्रमांक ५४ याच्या
कलम २० ची
सुधारणा.

५ १५. मुख्य अधिनियमाच्या कलम २१ मध्ये, “एक हजार रुपयांपर्यंत असू शकेल ” या मजकुराने सुरू होणाऱ्या आणि “ इतक्या आणखी दंडाची शिक्षा होईल. ” या मजकुराने संपणाऱ्या मजकुराऐवजी “ दहा हजार रुपयांपर्यंत असू शकेल इतक्या दंडाची शिक्षा होईल आणि अशा प्रथम दोषसिद्धीनंतर, जितके दिवस असे उल्लंघन करणे चालू राहिल त्या प्रत्येक दिवसाकरिता पाचशे रुपयांपर्यंत असू शकेल इतक्या आणखी दंडाची शिक्षा होईल. ” हा मजकूर दाखल करण्यात येईल.

सन १९८१ चा
महाराष्ट्र अधिनियम
क्रमांक ५४ याच्या
कलम २१ ची
सुधारणा.

१० १६. मुख्य अधिनियमाच्या कलम २१ नंतर, पुढील कलम समाविष्ट करण्यात येईल :—

सन १९८१ चा
महाराष्ट्र अधिनियम
क्रमांक ५४ यात
नवीन कलम २१अ
समाविष्ट करणे.

“ २१ अ. कोणतेही न्यायालय, लायसन देणाऱ्या अधिकाऱ्याने किंवा अंमलबजावणी अधिकाऱ्याने अपराधांची दखल केलेल्या लेखी तक्रारीखेरीज, या अधिनियमान्वये शिक्षापात्र असलेल्या कोणत्याही अपराधाची दखल घेणार नाही. ”

१५ १७. मुख्य अधिनियमाच्या कलम २३ मधील पोट-कलम (१) मध्ये, “ सर्वेक्षण गलबतांना ” या मजकुराऐवजी “ सर्वेक्षण गलबते, प्रशिक्षण गलबते व गस्त घालणारी गलबते यांना ” हा मजकूर दाखल करण्यात येईल.

सन १९८१ चा
महाराष्ट्र अधिनियम
क्रमांक ५४ याच्या
कलम २३ ची
सुधारणा.

सन २०२१ चा
महाराष्ट्र अध्यादेश
क्रमांक १२ याचे
निरसन व
व्यावृत्ती.

१८. (१) महाराष्ट्र सागरी मासेमारी नियमन (सुधारणा) अध्यादेश, २०२१, हा, याद्वारे, निरसित करण्यात येत आहे.

२०२१ चा
महा.
अध्या. १२.

(२) अशाप्रकारे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला आदेश यांसह) ही, या अधिनियमान्वये सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा, यथास्थिति, काढण्यात आलेली अधिसूचना किंवा दिलेला आदेश असल्याचे मानण्यात येईल.

५

उद्देश व कारणे यांचे निवेदन

महाराष्ट्र राज्याच्या किनारपट्टी लगतच्या समुद्रात मासेमारी गलबतांद्वारे होणाऱ्या मासेमारीचे नियमन करण्यासाठी व त्याच्याशी संबंधित किंवा तदनुषंगिक बाबींसाठी तरतूद करण्यासाठी महाराष्ट्र सागरी मासेमारी नियमन अधिनियम, १९८१ (१९८१ चा महा. ५४) अधिनियमित करण्यात आला आहे. राज्य शासन, मासेमारी करणाऱ्या व्यक्तींच्या वेगवेगळ्या घटकांच्या, विशेषकरून पारंपरिक मच्छीमारांच्या हिताचे संरक्षण करण्याची गरज आणि शास्त्रीय तत्वावर मासळीचे संवर्धन करण्याची व मासेमारीचे विनियमन करण्याची आणि समुद्रातील कायदा व सुव्यवस्था राखण्याची गरज विचारात घेतल्यानंतर, मासेमारीचे विनियमन करण्यासाठी उक्त अधिनियमान्वये वेळोवेळी, आदेश काढते.

२. उक्त अधिनियम अधिनियमित केल्यापासून बराचसा काळ लोटलेला आहे. या कालावधीत, मत्स्यव्यवसाय व मासेमारीच्या पद्धती बदललेल्या आहेत. अभिनिर्णय अधिकारी म्हणून, तहसीलदारापुढे प्रलंबित असणाऱ्या प्रकरणांमध्ये वाढ झाल्यामुळे, तहसीलदाराऐवजी मत्स्यव्यवसाय विभागाच्या अधिकाऱ्यास अभिनिर्णय अधिकारी म्हणून घोषित करणे इष्ट वाटले होते. असे निदर्शनास आले होते की, जिल्हा सल्लागार समित्यांकडून वेळेत सल्ला मिळत नसल्यामुळे शासनाद्वारे मासेमारीचे नियमन करण्याच्या निर्णय प्रक्रियेस विलंब होत होता. या अधिनियमामध्ये तरतूद केलेल्या शास्ती, त्याच्या अधिनियमितीपासून बदलण्यात आलेल्या नव्हत्या. वरील सर्व बाबी पाहता, उक्त अधिनियमाच्या विवक्षित तरतुदींमध्ये सुधारणा करणे, शासनाला इष्ट वाटले.

३. सुधारणांची ठळक वैशिष्ट्ये पुढीलप्रमाणे आहेत :-

(एक) तहसीलदाराऐवजी, अभिनिर्णय अधिकारी म्हणून अधिकारिता असणारा सहाय्यक आयुक्त मत्स्यव्यवसाय यास घोषित करणे;

(दोन) “मासे”, “मासेमारी सामग्री”, “मत्स्यव्यवसाय”, “कप्तान”, “यांत्रिक गलबत”, “यंत्रचालित गलबत”, “बिगर-यंत्रचालित गलबत”, “प्रचालक (तांडेल)”, “मालक”, आणि “शाश्वत मासेमारी” या नवीन संज्ञांची व्याख्या करणे ;

(तीन) प्रकरण दोन अन्वये अंमलबजावणी करावयाच्या विनियमांची राज्य शासनास शिफारस करण्याकरिता, आणि जिल्हा समित्यांचे समन्वयन, संनियंत्रण करण्यासाठी आणि त्यांना सल्ला किंवा निदेश देण्यासाठी राज्य सल्लागार व संनियंत्रण समितीची तरतूद करणे ;

(चार) विविध मासेमारी गलबतांच्या आणि मासेमारी प्रकारांच्या बाबतीत, खलाशांची व मासेमारी गलबतांची संख्या विनियमित करणे ;

(पाच) मच्छीमारांची सुरक्षा आणि कायदा व सुव्यवस्था यांसाठी सागरी पोलिसांनी व मत्स्यव्यवसाय विभागाच्या अधिकाऱ्यांनी दिलेल्या कोणत्याही सूचनांचे किंवा निदेशांचे अनुपालन करण्यास मच्छीमार व त्यांच्या सहकारी संस्था बांधील असतील अशी तरतूद करणे ;

(सहा) यंत्रचालित किंवा यांत्रिक मासेमारी गलबताच्या कप्तानास किंवा प्रचालकास (तांडेल) लायसन देण्यासाठी तरतूद करणे ;

(सात) गलबतावर बसविलेली उपसाधने व मासेमारी सामग्री जप्त करण्यासाठी तरतूद करणे ;

(आठ) मासेमारीत वापरलेल्या विविध प्रकारच्या गलबतांच्या बाबतीत, अधिनियमाच्या कोणत्याही तरतुदींचे किंवा कोणत्याही आदेशाचे किंवा नियमाचे अथवा लायसनाच्या कोणत्याही शर्तीचे उल्लंघन केल्याबद्दल आणि विविध प्रकारच्या विनियमांच्या उल्लंघनाबद्दल वाढीव शास्तीची तरतूद करणे ;

(नऊ) लायसन देणाऱ्या अधिकाऱ्याच्या किंवा नोंदणी अधिकाऱ्याच्या तसेच अभिनिर्णय अधिकाऱ्याच्या आदेशाविरुद्ध प्रथम अपील प्राधिकारी म्हणून मत्स्यव्यवसाय आयुक्तासमोर आणि द्वितीय अपील प्राधिकारी म्हणून शासनासमोर अपील दाखल करण्यासाठी तरतूद करणे ;

(दहा) अपराधांची दखल घेण्यासाठी तरतूद करणे.

४. राज्य विधानमंडळाच्या दोन्ही सभागृहांचे अधिविशन चालू नव्हते आणि उपरोक्त प्रयोजनांसाठी, महाराष्ट्र सागरी मासेमारी नियमन अधिनियम, १९८१ यात आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती, आणि, म्हणून त्यांनी दिनांक २३ नोव्हेंबर २०२१ रोजी महाराष्ट्र सागरी मासेमारी नियमन (सुधारणा) अध्यादेश, २०२१ (२०२१ चा महा. अध्या. १२), हा प्रख्यापित केला होता.

५. उक्त अध्यादेशाचे राज्य विधानमंडळाच्या अधिनियमात रूपांतर करणे हा या विधेयकाचा हेतू आहे.

मुंबई,
दिनांक ९ डिसेंबर, २०२१.

अस्लम शेख,
मत्स्यव्यवसाय मंत्री.

वैधानिक अधिकार सोपविण्यासंबंधीचे ज्ञापन

या विधेयकात वैधानिक अधिकार सोपविण्यासंबंधीचे पुढील प्रस्ताव अंतर्भूत आहेत :—

खंड १ (२).—या खंडान्वये, कलम ६ चे पोट-कलम (२) व कलम ७ च्या तरतुदी, राज्य शासन, राजपत्रातील अधिसूचनेद्वारे नेमून दईल अशा दिनांकास अंमलात आणण्याचा अधिकार, राज्य शासनाकडे, घेण्यात आला आहे.

खंड ४.—महाराष्ट्र सागरी मासेमारी नियमन अधिनियम, १९८१ (१९८१ चा महा. ५४) याच्या कलम ४ ची सुधारणा करण्याचा हेतू असलेल्या या खंडान्वये, वेगवेगळी मासेमारी गलबते आणि मासेमारीचे प्रकार याबाबतीत खलाशांची संख्या आणि मासेमारी सामग्री नियमित करण्याचा, निर्बंधित करण्याचा किंवा त्यास प्रतिबंध करण्याचा आदेश काढण्याचा अधिकार, राज्य शासनाकडे, घेण्यात आला आहे.

खंड ६.—उक्त अधिनियमाच्या कलम ६ मध्ये सुधारणा करण्याचा हेतू असलेल्या या खंडान्वये, उक्त अधिनियमान्वये लायसन प्राप्त करण्यासाठी मासेमारी गलबतासाठी ज्याच्याकडून सागरी सक्षमता प्रमाणपत्र घ्यावयाचे आहे तो प्राधिकारी नियमांद्वारे विहित करण्याचा अधिकार, राज्य शासनाकडे, घेण्यात आला आहे.

खंड ७.—उक्त अधिनियमामध्ये नवीन कलम ८अ समाविष्ट करण्याचा हेतू असलेल्या या खंडान्वये,—

(क) मासेमारी गलबताच्या प्रचालनासाठी लायसन मिळविण्यासाठी पात्र असण्यासाठी यंत्रचलित किंवा यांत्रिक मासेमारी गलबताचे कप्तान किंवा प्रचालक (तांडेल) यांच्याकडून धारण करावयाची आवश्यक अर्हता आणि सागरी नौकानयनातील प्रशिक्षण ;

(ख) मासेमारी गलबत प्रचालनासाठी लायसनसाठी अर्जाचा नमुना, त्याचे तपशील व शुल्क, लायसनचा नमुना व त्याच्या शर्ती, नियमांद्वारे विहित करण्याचा अधिकार, राज्य शासनाकडे, घेण्यात आला आहे.

२. वैधानिक अधिकार सोपविण्यासंबंधीचे उपरोल्लिखित प्रस्ताव सामान्य स्वरूपाचे आहेत.

सन २०२१ चे वि. स. विधेयक क्रमांक ३१—महाराष्ट्र सागरी मासेमारी नियमन (सुधारणा)
विधेयक, २०२१—याचे परिशिष्ट.

(महाराष्ट्र सागरी मासेमारी नियमन अधिनियम, १९८१ यातील उतारे)

(सन १९८१ चा महाराष्ट्र अधिनियम क्रमांक ५४)

१. ** ** *

२. या अधिनियमात, संदर्भानुसार दुसरा अर्थ अपेक्षित नसेल तर.—

व्याख्या.

(अ) “अभिनिर्णय अधिकारी” म्हणजे अधिकारिता असणारा तहसिलदार आणि त्यामध्ये राज्य शासनाने, **शासकीय राजपत्रातील**, अधिसूचनेद्वारे, तीत विनिर्दिष्ट करण्यात येईल अशा क्षेत्रासाठी, तहसीलदारापेक्षा कमी दर्जाचा नसेल अशा, महसूल विभागाच्या ज्या इतर कोणत्याही अधिकाऱ्यास या अधिनियमाद्वारे, अभिनिर्णय अधिकाऱ्याला दिलेल्या अधिकारांचा वापर करण्यासाठी आणि त्यावर सोपविलेली कर्तव्ये पार पाडण्यासाठी, प्राधिकृत केले असेल अशा अधिकाऱ्याचा समावेश होईल ;

(ब) “अपील मंडळ” म्हणजे कलम १८ खाली रचना केलेले अपील मंडळ ;

(क) “अंमलबजावणी अधिकारी” याचा अर्थ अधिकारिता असणारा, सहायक मत्स्यव्यवसाय विकास अधिकारी, आणि त्यामध्ये राज्य शासनाने, **शासकीय राजपत्रातील**, अधिसूचनेद्वारे, तीत विनिर्दिष्ट करण्यात येईल अशा क्षेत्रासाठी, सहायक मत्स्यव्यवसाय विकास अधिकाऱ्यापेक्षा कमी दर्जाचा नसेल अशा, मत्स्यव्यवसाय संचालनालयाच्या ज्या इतर कोणत्याही अधिकाऱ्यास, या अधिनियमाद्वारे अंमलबजावणी अधिकाऱ्याला दिलेल्या अधिकारांचा वापर करण्यासाठी आणि त्यावर सोपविलेली कर्तव्ये पार पाडण्यासाठी, प्राधिकृत केले असेल अशा अधिकाऱ्याचा समावेश होईल ;

(ड) “मासेमारी गलबत” म्हणजे, नफ्यासाठी सागरामध्ये मासेमारीचे काम करणारी होडी किंवा जहाज, असा आहे. मग त्याच्या गतीसाठी त्याला यांत्रिक साधन लावलेले असो किंवा नसो-आणि “मासेमारी गलबत” या शब्दप्रयोगात पुढील गोष्टींचा समावेश होईल :—

नफ्यासाठी सागरामध्ये मासेमारी करणारी,—

(एक) होडी, आणि

(दोन) मचवा ;

(ई) “अनुज्ञापन अधिकारी” म्हणजे, अधिकारिता असणारा सहायक मत्स्यव्यवसाय विकास अधिकारी असा आहे आणि त्यामध्ये, राज्य शासनाने, **शासकीय राजपत्रातील**, अधिसूचनेद्वारे, तीत विनिर्दिष्ट करण्यात येईल अशा क्षेत्रासाठी, सहाय्यक मत्स्यव्यवसाय विकास अधिकाऱ्यापेक्षा कमी दर्जाचा नसेल अशा, मत्स्यव्यवसाय संचालनालयाच्या ज्या इतर कोणत्याही अधिकाऱ्यास, या अधिनियमाद्वारे, लायसन देणाऱ्या अधिकाऱ्याला दिलेल्या अधिकारांचा वापर करण्यासाठी आणि त्यावर सोपविलेली कर्तव्ये पार पाडण्यासाठी प्राधिकृत केले असेल, अशा अधिकाऱ्यांचा समावेश होईल ;

(फ) ते (के) ** ** *

३. (१) राज्य शासनास आदेशाद्वारे, प्रत्येक किनारी जिल्ह्यासाठी एका सल्लागार समितीची रचना करता येईल. जिल्हा दंडाधिकारी हा या समितीचा सभापती असेल आणि त्या जिल्ह्याचा सहाय्यक संचालक, मत्स्यव्यवसाय हा, सदस्य-सचिव असेल आणि राज्य बंदर विभाग व पोलीस विभाग यांचे प्रतिनिधी हे सदस्य असतील. सभापतीला योग्य वाटेल त्याप्रमाणे तो, शासकीय विभागांचे आणि मच्छीमारांचे व त्या व्यावसायाचे प्रतिनिधी, स्वीकृत करून घेईल. ही समिती, प्रकरण दोन खाली अंमलात आणावयाच्या विनिमयांची राज्य शासनाकडे शिफारस करील.

सल्लागार समितीची रचना.

(२) समितीने अधिनियम अंमलात आणताना विचारार्थ पुढे येतील अशा पुढील प्रश्नांबाबत राज्य शासनाला सल्ला दिला पाहिजे—

(एक) विनिर्दिष्ट प्रकारच्या गलबतांच्या सहाय्याने मासेमारी करण्यासाठी समुद्राची विनिर्दिष्ट क्षेत्रे राखून ठेवणे ;

(दोन) कोणत्याही विनिर्दिष्ट क्षेत्रात मासेमारी करण्यास एका किंवा अनेक विनिर्दिष्ट प्रकारांच्या गलबतांना मनाई करणे ;

(तीन) विनिर्दिष्ट क्षेत्रात मासेमारी करण्याची परवानगी द्यावयाच्या विनिर्दिष्ट प्रकारांच्या मासेमारी गलबतांना कमाल संख्या निश्चित करणे ;

(चार) जिल्ह्यातील प्रत्येक बंदरामध्ये नोंदणी करावयाच्या विनिर्दिष्ट प्रकारांच्या मासेमारी गलबतांची कमाल संख्या निश्चित करणे ;

(पाच) कोणत्याही विनिर्दिष्ट क्षेत्रात, विनिर्दिष्ट जातीचे मासे पकडण्याचे विनियमन करणे किंवा त्यास मनाई करणे ;

(सहा) विनिर्दिष्ट क्षेत्रात, विनिर्दिष्ट मासेमारी सामग्रीचे विनियमन करणे किंवा तीस मनाई करणे ;

(सात) आवश्यक असेल त्या बाबतीत, मासेमारीच्या वेळा विहित करणे ;

(आठ) ज्यामुळे अधिनियमाच्या तरतुदींची अंमलबजावणी प्रभावीरीत्या करणे सुलभ होईल अशा कोणत्याही अन्य बाबी.

विनिर्दिष्ट क्षेत्रात मासेमारीच्या विवक्षित कामांचे नियमन करण्याचा त्यांवर निर्बंध घालण्याचा किंवा त्यास मनाई करण्याचा अधिकार.

४. (१) राज्य शासनास, पोट-कलम (२) मध्ये निर्देशिलेल्या बाबी लक्षात घेऊन आणि सल्लागार समितीशी विचारविनिमय केल्यानंतर, **शासकीय राजपत्रात**, अधिसूचित केलेल्या आदेशाद्वारे पुढील बाबींचे विनियमन करता येईल, त्यांवर निर्बंध घालता येतील किंवा त्यांना मनाई करता येईल,—

(अ) विनिर्दिष्ट करण्यात येईल अशा एका किंवा अनेक वर्गांच्या मासेमारी गलबतांच्या सहाय्याने, कोणत्याही विनिर्दिष्ट क्षेत्रात, मासेमारी करणे ; किंवा

(ब) कोणत्याही विनिर्दिष्ट क्षेत्रात, मासेमारीसाठी वापरण्यात येतील अशा मासेमारी गलबतांची संख्या ; किंवा

(क) आदेशात विनिर्दिष्ट करण्यात येईल, अशा जातीचे मासे कोणत्याही विनिर्दिष्ट क्षेत्रात विनिर्दिष्ट मुदतीत पकडणे ; किंवा

(ड) विहित करण्यात येईल अशी मासेमारी सामग्री कोणत्याही विनिर्दिष्ट क्षेत्रात वापरणे.

(२) पोट-कलम (१) अन्वये एखादा आदेश काढताना, राज्य शासनाने पुढील बाबी लक्षात घेतल्या पाहिजेत—

(अ) ** ** *

(ब) शास्त्रीय तत्वावर मासळी जतन करण्याची व मासेमारीचे विनियमन करण्याची गरज ;

(क) आणि (ड) ** ** *

कलम ४ अन्वये काढलेल्या कोणत्याही आदेशाचा भंग करून मासेमारी गलबत वापरण्यास मनाई असणे.

५. मासेमारी गलबतांच्या कोणत्याही मालकाने किंवा कप्तानाने, असे मासेमारी गलबत, कलम ४ अन्वये काढलेल्या एखाद्या आदेशाचा भंग होईल अशा कोणत्याही रीतीने, मासेमारीसाठी वापरता कामा नये, किंवा त्याचा तसा वापर करू देता कामा नये, किंवा त्याचा तसा वापर करण्यास परवानगी देता कामा नये :

परंतु, अशा आदेशातील कोणत्याही गोष्टींचा कोणत्याही मासेमारी गलबताला, अशा अन्य क्षेत्रात मासेमारीच्या प्रयोजनासाठी किंवा अन्य कोणत्याही प्रयोजनासाठी विनिर्दिष्ट क्षेत्राव्यतिरिक्त, किनाऱ्याकडून कोणत्याही अन्य क्षेत्राकडे किंवा अशा अन्य क्षेत्राकडून किनाऱ्याकडे कोणत्याही विनिर्दिष्ट क्षेत्रामधून ये-जा करण्यास प्रतिबंध होतो असा अर्थ लावला जाणार नाही :

परंतु आणखी असे की, कोणत्याही विनिर्दिष्ट क्षेत्रामधून अशा मासेमारी गलबताच्या जाण्या येण्यामुळे होडी किंवा मचवा यासारख्या कोणत्याही पारंपरिक मासेमारी गलबताच्या सहाय्याने विनिर्दिष्ट क्षेत्रात मासेमारी करीत असेल अशा कोणत्याही व्यक्तीच्या मालकीच्या कोणत्याही मासेमारी जाळ्यांचे किंवा दोरांचे कोणत्याही रीतीने, कोणतेही नुकसान करता कामा नये.

६. ते १२.

**

**

**

१३. (१) लायसन देणाऱ्या अधिकाऱ्याला मासेमारी गलबतास लायसन देण्यास नकार देणाऱ्या किंवा असे लायसन निर्लंबित करणाऱ्या, रद्द करणाऱ्या किंवा त्यात फेरबदल किंवा सुधारणा करणाऱ्या आदेशामुळे किंवा मासेमारी गलबताची नोंदणी करण्यास नकार देणाऱ्या किंवा अशा गलबताची नोंदणी रद्द करणाऱ्या नोंदणी अधिकाऱ्याच्या आदेशामुळे, व्यथित झालेल्या कोणत्याही व्यक्तीला तिला आदेश कळविण्यात आल्याच्या तारखेपासून तीस दिवसांच्या आत, अपील प्राधिकाऱ्याकडे म्हणजे—मत्स्यव्यवसाय आयुक्त, महाराष्ट्र शासन यांच्याकडे—अपील करता येईल :

लायसन मंजूर करणे किंवा नोंदणी करणे, इत्यादीस नकार देणाऱ्या आदेशाविरुद्ध अपिले.

परंतु, अपीलकारास पुरेशा कारणामुळे वेळेत अपील दाखल करता आले नाही, याबद्दल अपील प्राधिकाऱ्याचे समाधान झाले तर, उक्त तीस दिवसांचा कालावधी संपल्यानंतरही त्यास अपील दाखल करून घेता येईल.

(२) पोट-कलम, (१) खालील अपील मिळाल्यानंतर, अपीलकाराला आपली बाजू मांडण्याची वाजवी संधी दिल्यानंतर, अपील प्राधिकाऱ्याने, शक्य तेवढ्या लवकर त्याबाबत त्याला योग्य वाटतील असे आदेश दिले पाहिजेत.

(३) अपील प्राधिकाऱ्याने या कलमाखाली दिलेला प्रत्येक आदेश अंतिम असेल.

१४. कोणतेही मासेमारी गलबत, या अधिनियमाच्या कोणत्याही तरतुदींचा किंवा त्याखाली काढण्यात आलेल्या कोणत्याही आदेशाचा किंवा करण्यात आलेल्या नियमाचा किंवा लायसनच्या कोणत्याही शर्तीचा भंग करून, वापरण्यात येत आहे किंवा वापरण्यात आले आहे असे कोणत्याही अंमलबजावणी अधिकाऱ्यास सकारण वाटेल तर, त्यास, अशा गलबतामध्ये प्रवेश करता येईल आणि त्याची झडती घेता येईल आणि असे गलबत अवरुद्ध करता येईल आणि त्यात सापडलेली अशी कोणतीही मासळी जप्त करता येईल.

मासेमारी गलबतात प्रवेश करण्याचे आणि त्याची झडती घेण्याचे अधिकार.

१५. (१) कलम १४ मध्ये निर्दिष्ट केलेला अंमलबजावणी अधिकाऱ्याने, विहित करण्यात येईल अशा ठिकाणी आणि अशा रीतीने, मासेमारी गलबत अवरुद्ध करून ठेवले पाहिजे.

जप्त केलेल्या मासळीची विल्हेवाट.

(२) साठवण्यासाठीच्या पुरेशा सोयींच्या अभावी, जप्त केलेल्या मासळीची विल्हेवाट लावणे आवश्यक आहे असे अंमलबजावणी अधिकाऱ्याचे मत होईल तर त्याला, अशा मासळीची विल्हेवाट लावता येईल आणि त्याने तिचे उत्पन्न, अभिनिर्णय अधिकाऱ्याच्या कार्यालयात, विहित रीतीने जमा केले पाहिजे.

१६.

**

**

**

१७. (१) कलम १६ अन्वयेची चौकशी झाल्यानंतर, अभिनिर्णय अधिकारी, कोणत्याही व्यक्तीने या अधिनियमाच्या कोणत्याही तरतुदींचा किंवा त्याखाली काढण्यात आलेल्या कोणत्याही आदेशाचा किंवा करण्यात आलेल्या नियमाचा किंवा लायसनच्या कोणत्याही शर्तीचा भंग करून, कोणत्याही मासेमारी गलबताचा वापर केला आहे किंवा ते वापरू दिले आहे किंवा वापरण्यास मुभा दिली आहे किंवा कसे याचा निर्णय करील. अशी व्यक्ती दोषी असल्याचे अभिनिर्णय अधिकाऱ्याला आढळून आल्यास अभिनिर्णय अधिकाऱ्याला, अशा व्यक्तीवर—

शास्ती लादणे.

(अ) अंतर्भूत मासळीची किंमत एक हजार रुपये किंवा त्यापेक्षा कमी असेल तर पाच हजार रुपये ;

(ब) अंतर्भूत मासळीची किंमत एक हजार रुपयांपेक्षा अधिक असेल तर मासळीच्या किमतीच्या पाच पट ;

(क) कोणतीही मासळी पकडण्यात आली नसेल अशी बाब धरून इतर कोणत्याही बाबतीत पाच हजार रुपये ;

यापेक्षा अधिक होणार नाही इतक्या उक्त अधिकाऱ्याने दिलेल्या अभिनिर्णयाप्रमाणे असलेल्या दिल्याप्रमाणेच्या रकमेची लेखी आदेशाद्वारे, शास्ती लादता येईल.

(२) पोट-कलम (१) अन्वये लादलेल्या कोणत्याही शास्तीची रक्कम, जमीन महसुलाची थकबाकी असल्याप्रमाणे, वसूल करण्यायोग्य असेल.

(३) पोट-कलम (१) अन्वये लादता येईल अशा कोणत्याही शास्तीशिवाय, अभिनिर्णय अधिकाऱ्यास असाही निर्देश देता येईल की,—

(अ) पोट-कलम (१) मध्ये निर्देश केलेल्या रीतीने जे मासेमारी गलबत वापरण्यात आले आहे, किंवा ते वापरू दिले आहे किंवा ते वापरण्यास मुभा दिली आहे त्या गलबताचे नोंदणी प्रमाणपत्र, किंवा ज्या लायसनच्या कोणत्याही शर्तीचा भंग झाला आहे, ते लायसन,—

(एक) यथास्थिति रद्द करण्यात किंवा परत घेण्यात येईल, किंवा ;

(दोन) अभिनिर्णय अधिकाऱ्यास योग्य वाटेल इतक्या कालावधीसाठी निलंबित ठेवण्यात येईल, किंवा ;

(ब) कलम १४ अन्वये जे मासेमारी गलबत अवरुद्ध करून ठेवण्यात आले असेल किंवा, यथास्थिति, जी मासळी जप्त करण्यात आली असेल ती राज्य शासनाकडे समपहत होईल :

परंतु, अशा गलबताच्या मालकाचे किंवा त्या गलबतावर हक्क सांगणाऱ्या कोणत्याही व्यक्तीचे म्हणणे ऐकून घेतल्यावर, अभिनिर्णय अधिकाऱ्याची जर अशी खात्री झाली की, मालकाने किंवा अशा अन्य व्यक्तीने अशी कसूर होऊ नये, म्हणून योग्य ती काळजी घेतली होती, तर खंड (ब) अन्वये कोणतेही मासेमारी गलबत समपहत केले जाणार नाही.

अपील मंडळाची रचना व अपील मंडळाकडे करावयाची अपिले.

१८. (१) जिल्हा दंडाधिकाऱ्याने, संपूर्ण जिल्ह्याकरिता प्रत्येक जिल्ह्यात, एक अपील मंडळ स्थापन केले पाहिजे.

(२) राज्य शासनास आवश्यक वाटेल त्या त्या वेळी, शासकीय राजपत्रातील अधिसूचनेद्वारे, जिल्ह्यातील तीत विनिर्दिष्ट करण्यात येईल अशा क्षेत्रासाठी, एक सदस्य मिळून होणारे, एक वा अनेक अपील मंडळ वा मंडळे स्थापना करता येतील.

(३) अभिनिर्णय अधिकाऱ्याच्या आदेशामुळे व्यथित झालेल्या कोणत्याही व्यक्तीस, तो आदेश काढण्यात आल्याच्या तारखेपासून तीस दिवसांच्या आत, त्या आदेशावरील अपिलाची सुनावणी करण्याची अधिकारिता असणाऱ्या अपील मंडळाकडे अपील सादर करता येईल :

परंतु, अपीलकर्त्याला वेळेच्या आत अपील दाखल न करण्याबद्दल पुरेसे कारण होते अशी जर अपील मंडळाची खात्री झाली तर, अपील मंडळाला, उक्त तीस दिवसांचा कालावधी संपल्यानंतर परंतु अपरोक्त दिनांकापासून साठ दिवसांचा कालावधी संपण्यापूर्वी कोणतेही अपील दाखल करून घेता येईल.

(४) अपीलकर्त्याने अपील दाखल करतेवेळी त्या आदेशाविरुद्ध अपील केलेले असेल त्या आदेशान्वये देय असलेली शास्तीची रक्कम नसल्यास, या कलमान्वयेचे कोणतेही अपील, अपील मंडळाकडून दाखल करून घेतले जाता कामा नये :

परंतु, अपीलकर्त्याने या संदर्भात अर्ज केल्यावर, अपील मंडळाचे जर असे मत झाले की, या पोट-कलमानुसार भरावयाच्या अनामत रकमेमुळे अपीलकर्त्याला अवाजवी त्रास सहन करावा लागणार आहे, तर लेखी आदेशांद्वारे एकतर बिनशर्त किंवा त्यास लादण्यास योग्य वाटतील अशा शर्तीस अधीन ठेवून अशी रक्कम भरणे आवश्यक नसल्याचे अपील मंडळास जाहीर करता येईल.

(५) पोट-कलम (४) खालील शास्तीच्या रूपाने भरण्यात आलेली रक्कम, जर अपील मंडळास, त्यास योग्य वाटेल अशी चौकशी केल्यानंतर, आणि संबंधित पक्षांना आपले म्हणणे मांडण्याची वाजवी संधी दिल्यानंतर ज्या

आदेशाविरुद्ध ते अपील असेल तो आदेश कायम करता येईल, त्यात फेरफार करता येतील किंवा तो रद्द करता येईल आणि अपील मंडळाचा निर्णय अंतिम असेल ; आणि

(अ) पोट-कलम (४) खालील शास्तीच्या रुपाने भरण्यात आलेली रक्कम, जर अपील मंडळाने निर्देश दिलेल्या शास्तीच्या रकमेहून अधिक असेल तर, ती जादा रक्कम किंवा ;

(ब) अपील मंडळाने शास्ती लादणारा आदेश रद्द केल्यास, शास्तीच्या रुपाने भरण्यात आलेली संपूर्ण रक्कम,

अपीलकर्त्याला परत केली पाहिजे.

१९. अभिनिर्णय अधिकाऱ्याने कलम १७ अन्वये काढलेल्या व कलम १८ अन्वये ज्यांच्याविरुद्ध एकही अपील दाखल करण्यात आले नसेल अशा कोणत्याही आदेशाच्या कायदेशीरपणाबाबत वा औचित्याबाबत किंवा कार्यपद्धतीच्या नियमिततेबाबत स्वतःची खात्री करून घेण्याच्या प्रयोजनाकरिता आणि अपील मंडळास, अशा आदेशाच्या अभिलेखाच्या तपासणीची मागणी करता येईल आणि त्या संबंधात त्यास योग्य वाटेल असा आदेश देता येईल :

परंतु, असा कोणताही आदेश, त्या आदेशाचा परिणाम झालेल्या व्यक्तीला त्याबाबतीत आपले म्हणणे मांडण्याची वाजवी संधी दिल्याखेरीज, काढण्यात येता कामा नये.

२०. (१) अभिनिर्णय अधिकारी व अपील मंडळ यांना, खटल्याची न्यायचौकशी करतेवेळी, पुढील बाबतीत, दिवाणी प्रक्रिया संहितेनुसार दिवाणी न्यायालयाला, असलेले सर्व अधिकार असतील :—

(अ) साक्षीदारांना हजर राहण्यास फर्माविणे व त्यांना हजर राहण्यास भाग पाडणे आणि त्यांची शपथेवर तपासणी करणे ;

(ब) कोणताही दस्तऐवज शोधून काढण्यास व तो सादर करण्यास भाग पाडणे ;

(क) शपथपत्राच्या आधारावर पुरावा स्वीकारणे ;

(ड) कोणत्याही न्यायालयामधून किंवा कार्यालयामधून कोणताही सरकारी अभिलेख किंवा त्याची प्रत मागवणे ;

(ई) साक्षीदारांची किंवा दस्तऐवजांची तपासणी करण्यासाठी राजादेश काढणे ;

(फ) विहित करण्यात येईल अशी अन्य कोणतीही बाब.

(२) अभिनिर्णय अधिकारी किंवा अपील मंडळ, या अधिनियमाखाली कोणत्याही अधिकारांचा वापर करीत असताना फौजदारी प्रक्रिया संहिता, १९७३ ची कलमे ३४५ व ३४६ च्या प्रयोजनार्थ, दिवाणी न्यायालय असल्याचे मानण्यात येईल.

२१. या अधिनियमाच्या कोणत्याही तरतुदी किंवा त्या अधिनियमाखाली केलेल्या कोणत्याही आदेशाचे वा नियमाचे अथवा लायसनच्या कोणत्याही शर्तीचे जो कोणी उल्लंघन करील त्यास, या अधिनियमाखाली त्याच्याविरुद्ध करण्यात येईल अशा अन्य कोणत्याही कारवाईला बाध न येऊ देता अपराधसिद्धीनंतर, एक हजार रुपयांपर्यंत असू शकेल इतक्या दंडाची शिक्षा होईल आणि अशा प्रथम अपराधसिद्धीनंतर जितके दिवस असे उल्लंघन करणे चालू राहील त्या प्रत्येक दिवसाकरिता पन्नास रुपयांपर्यंत असू शकेल इतक्या आणखी दंडाची शिक्षा होईल.

गुन्हाबद्दलच्या शिक्षेबाबत सर्वसाधारण तरतूद.

२२. ** ** **

२३. (१) केंद्र सरकारच्या किंवा कोणत्याही राज्य शासनाच्या किंवा कोणत्याही सार्वजनिक उपक्रमाच्या मालकीच्या सर्वेक्षण गलबतांना, या अधिनियमातील कोणतीही गोष्ट लागू होणार नाही. सूट.

(२) ** ** *

२४. ते २६. ** ** *

महाराष्ट्र विधानमंडळ सचिवालय

[सन २०२१ चे विधानसभा विधेयक क्रमांक ३१.]

[महाराष्ट्र सागरी मासेमारी नियमन अधिनियम, १९८१ यात
आणखी सुधारणा करण्यासाठी विधेयक.]

[श्री. अस्लम शेख,
मत्स्यव्यवसाय मंत्री.]

राजेन्द्र भागवत,
प्रधान सचिव,
महाराष्ट्र विधानसभा.